

దాగని నేరం

టెంపోరావ్

వెళ్ళి వై భవంగా జరిగింది. మావయ్య యింట్లో సాగర్
మూడు రోజులు సుఖంగా గడిపాడు.

తర్వాత సాగర్ తన భార్యతో హవీమాన్ కి కాశ్మీర్
వెళ్ళాడు. కాశ్మీర్ వరకూ వెళ్ళడం ఆతడికి యివ్వలేదు.
కాని మావయ్య మరీ మరీ ఊరడం వలన వెళ్ళక తప్ప
లేదు.

“సాగర్, రమ నా ఒక్కగా నొక్క కూతురు.
నా అస్తంతా ఆమెకే వెళ్తుంది. మీ కాశ్మీర్ ట్రిప్ కు
పదికేలు నేను కేటాయించి వుంచాను. నువ్వు తప్పక
ఆమెతో కాశ్మీర్ వెళ్ళాలి” అన్నాడు మావయ్య
వెంకట్రామయ్య.

కాశ్మీర్ వెళ్ళి సాగర్ పదిహేనురోజుల్లో తిరిగి
వచ్చాడు.

“మేం మీతో వచ్చి కొత్త కాపురం పెట్టిస్తాం”
అన్నాడు వెంకట్రామయ్య.

“చాలా సంతోషం” అన్నాడు సాగర్.

వెంకట్రామయ్య హోళ్ల జడ్జిగా పనిచేసి రిటైరయ్యాడు. చాలాకాలంపాటు అతడికి పిల్లలులేయ. అతడి వయస్సు నలభైవిదు దాటాక రమ పుట్టింది. దేవం తన వంశాన్ని నిలబెట్టినందుకు అతడు చాలా సంతోషించాడు. అల్లారుముద్దుగా పెరిగింది రమ.

రమ గాఢంగా సాగర్ని ప్రేమించింది. అతడు మద్రాసులో చెట్టినాడు సిమెంట్ కంపెనీలో యింజనీరుగా పనిచేస్తున్నట్లు ఆమెతో చెప్పాడు. కంపెనీ పనిమీద విజయవాడ వచ్చినపుడు ఆమె అతడిని కలుసుకుంది. వాళ్ళ పరిచయం ప్రేమగా మారింది. ఆమెకోసం అతడు తరచు విజయవాడ వనూండేవాడు. ఒకనాడు ఆమె తన ప్రేమను గురించి తండ్రితో చెప్పింది.

“అమ్మాయి, అతడికి జీతం ఎంత?” తండ్రి ప్రశ్నించాడు.

“వెయ్యి విదువందలు వస్తుందట” అందామె.

“ఆ డబ్బుతో మద్రాసులో సుఖంగా జీవించడం సాధ్యంకాదమ్మా” అన్నాడు తండ్రి.

“మీరున్నారాగా!” అందామె.

“వున్నానమ్మా.”

“వాకు బెంకెంతుకు? అతడి జీతం చాలకపోతే మీరు దబ్బు పంపాచ్చు” అందామె.

ఆమె అలా అన్నాక అతడు మరే ప్రశ్నలూ వెయ్యలేదు.

ఒక ఆదివారం వెంకట్రామయ్య తన యింట్లో సాగర్ని కలుసుకున్నాడు.

సాగర్ని మాడగానే అతడిని తన కూతురు యెందు

కంతగా ప్రేమించిందో అతడికి అరమేంది. సాగర్ పచ్చగా, పొడుగా వున్నాడు. చక్కటి దుస్తులు ధరించాడు. ఏ కోటిశ్యరుని కొడుకులాగో చూసేవార్యేక కనిపిస్తున్నాడు.

“సాగర్, మీ పెళ్ళికి నేను ఒప్పుకుంటున్నాను. మీ పెద్దలతో మాట్లాడాలిగా?”

సాగర్ తీయగా నవ్వాడు.

“మాట్లాడవలసిన అవసరం లేదు, సార్.”

వెంకట్రామయ్య అతడి వంక ప్రశ్నార్థకంగా చూశాడు.

“నా తలిదండ్రులు చనిపోయాడు. ఒక అక్కయ్య మాత్రం వుంది అమృతసర్ లో. కీళ్ళ నొప్పితో ఆమె మంచంబట్టింది. ఆమె పెళ్ళికి రాలేదు” అన్నాడు సాగర్.

వెంకట్రామయ్య లోలోపల సంతోషించాడు. తన కూతురు సుఖంగా బ్రతకొచ్చు! అత్తమామల బాధలు ఆమెకుండవు.

“వంటనే మీ పెళ్ళికి ముహూర్తం పెట్టిస్తాను” అన్నాడతను.

అతడివెళ్ళు సాగర్ నూటిగా చూశాడు.

“ఇటుపైన నా పెద్దలు మీరూ, మీ భార్య” అన్నాడతను వుద్రేకంతో.

“మాకు మాత్రం మరెవరున్నారు. నువ్వు, రమ తప్ప!” అన్నాడు వెంకట్రామయ్య.

ఆనాటి రాత్రి వెంకట్రామయ్య సుఖంగా నిద్ర పోయాడు. తన కూతురికి యెంతో మంచివాడైన భర్త దొరికినందుకు అతడు సంతోషించాడు.

“కమలా, సాగర్ బుద్ధిమంతుడే, అతడితో మన పిల్ల సుఖంగా జీవిస్తుంది” అన్నాడతను తన భార్యతో.

“రమ అదృష్టవంతురాలండీ. అందుకే దైవం దానికి సాగర్ ని చూపించాడు” అంది కమల.

“రేపు వాళ్ళతో మనం మద్రాసు వెళ్ళాం. అక్కడ కొంతకాలం వుండి, వాళ్ళు సిరపడ్డాక తిరిగివద్దాం” అన్నాడతను.

“అలాగే వెళ్ళాం, మనో విషయం. సాగర్ కి కారు లేదుట. ఒక కారు కొనియి నే బాగుంటుంది” అందామె.

“మద్రాసు వెళ్ళాక కొని యిద్దాంలే” అన్నాడు వెంకట్రామయ్య.

అటువేన ఆ దంపతులు యే చీకూ చింతా లేకుండా నిద్రపోయారు.

ఆరింటికి లేచి వెంకట్రామయ్య హాల్ లోకి వెళ్ళి సోఫాలో కూర్చున్నాడు. సాగర్, రమ వుషారుగా లోపల కొచ్చారు.

“ఇంత పొద్దుటే ఎక్కడికళ్ళారమ్మా?” అడిగాడు వెంకట్రామయ్య.

సాగర్ నివ్వుతూ అతడివైపు చూశాడు.

“జాగింగ్ కి వెళ్ళాం. ప్రతికోలా జాగింగ్ చేయడం నాకలవాటు” అన్నాడు సాగర్.

“గుడ్, కీపిటవ!” అన్నాడు మావయ్య కృత్రికరంగా.

2

అందరూ మద్రాసు చేరుకున్నారు. నాలుగో అంతస్తులో సాగర్ తీసుకున్న ఫ్లాట్ చక్కగా వుంది.

రెండు పడగ్గుదులు, పెద్ద హాలు, వంట గది, రెండు

బాక్ రూమ్స్, వెసకా, ముంమా బాల్కనీలు వున్నాయి.

ముందు బాల్కనీలో నుంచుని చూశాంలే ఆహ్లాదంగా వుంటుంది. ఎదురుగా వున్న కోడమ్మట బస్సులూ కార్లు దూసుకుపోతూ వుంటాయి. రామ్ అపార్టు మెంట్స్ భవనంలో 80 ఫ్లాట్లు వున్నాయి.

భవనంనుండు ఖాళీసరి వుంది. కార్లు అక్కడ ఆపుకోవచ్చు.

వారం కోజులపాటు వాళ్ళందరూ చాలా బిజీగా వున్నారు. వెంకట్రామయ్య తన అల్లుడికోసం కొన్ని కొత్త అంబాసిడర్ కారులో వాణ్ణి మహాబలిపురం వెళ్ళారు. పాండిచ్చేరీ వెళ్ళి అక్కడ రెండుకోణాలు వుండి వచ్చారు. సాగర్ కారును నడిపేవాడు.

ఒకనాటి రాత్రి నల్లూ భోజనాలు చేస్తున్నారు.

“సాగర్, రేపు మేం విజయవాడకు వెళ్ళిపోవాలి”

అన్నాడు వెంకట్రామయ్య.

“మీ రిద్దరికీ అక్కడ ఏం తోస్తుంది? మాతోనే యిక్కడ వుండిపోండి” అన్నాడు సాగర్.

“ఆ మాట అన్నందుకు చాలా సంతోషం సాగర్. మిమ్మల్ని విడిచి వెళ్ళాలని నాకూలేదు. కాని అక్కడ పెద్ద మేడవుంది. నాఖర్లకు అంతా వదిలేసి యిక్కడకు వచ్చేలాం.”

“అదంతా అమ్మేసి యిక్కడకు వచ్చేయండి” అంది రమ.

ప్రేమతో అతడు కూతురివంక చూశాడు.

“అలానే చేస్తానమ్మా. రెండు మాదేశ్వ తర్వాత వచ్చి మీతోనే వుంటాం” అన్నాడు తండ్రి.

మర్నాడు పొద్దుటే వాళ్ళను కోరమండల్ ఎక్స్

ప్రెస్‌లో యెక్కించి సాగర్, రమా యింటికి చేరుకున్నారు.

“వచ్చే సోమవారంనుంచి నేను ఆఫీసుకు వెళ్ళాలి” అన్నాడు సాగర్.

“నే నొక్కతినీ యింట్లో వుండాలి” అంది రమా గాభరాగా.

“ఇరుగు పొరుగు ఫ్లాట్స్‌లో పున స్నేహితులు వున్నారాగా!” అన్నాడు సాగర్.

“నాకింకా ఎవరితోటీ స్నేహం కాలేదు” అందామె.

“స్నేహం చేసుకుంటే నీకు ఒంటరిగా వుండవలసిన అవసరం వుండదు” అన్నాడతను.

సోమవారం తొమ్మిదింటికల్లా అతడు వెళ్ళిపోయాడు.

“భోజనం యెక్కడ చేస్తారు?” అడిగిందామె.

“మా ఫ్యాక్టరీలో మంచి కాంటీన్ వుంది. యాభై పైసలకు అక్కడ చక్కటి భోజనంయిస్తారు. ఫ్యాక్టరీలో పనిచేసేవాళ్ళందరూ అక్కడే తింటారు” అన్నాడతను.

చీకటిపడ్డాక అతడు తిరిగి వచ్చాడు. ఏడుస్తూ ఆమె అతడికి యెదురైంది.

“రమా! ఏమింది?”

ఆమె కళ్ళు తుడుచుకుంది.

“ఏమీ కాలేదు. ఇంతవరకూ తలుపు మూసుకొని ఒంటరిగా వున్నాను. మిమ్మల్ని చూడగానే కళ్ళమ్మట నీళ్ళు వచ్చాయి” అందామె.

“అలా పోదాం పద. బీచ్‌లో తిరిగితే హాయిగా వుంటుంది.”

“మీరు కాఫీ తాగాక వెళ్ళాం” అందామె.

సాగర్ మొహం కదుక్కొని కాఫీ తాగాడు.

మెలిగా పడగదిలోకి వెళ్ళాడు.

రమచీర ధరిస్తోంది. అతడి వంక ఆమె సిగ్గుతో చూసింది.

“కాస్సేపు హాల్లో వుండలేదా?” అందామె కొంటేగా.

“హాల్లో వుంటే యీ దృశ్యం కనిపించదుగా!” అన్నాడతను నవ్వుతూ.

అతడామె దగ్గరగా వెళ్ళాడు. ఆమె కళ్ళలోకి క్షణ కాలం చూస్తూ వుండిపోయాడు.

రమా వయస్సు 22 వుంటుంది. నల్లగా వున్నా చురుకైన పిల్ల. కళ్ళు పెద్దవి. చేతుల్లో ఆమెను చుట్టేకా డతను.

“ఇస్మీ చేసిన చీర నలిగిపోతుంది!” అందామె.

“మరో చీర కట్టుకోవచ్చులే” అని అతడామెను బలంగా పెదిమలమీద ముద్దెట్టుకున్నాడు.

“ఇదంతా తర్వాత చేయొచ్చుగా!” అందామె.

“తర్వాత మళ్ళీ చేద్దాం” అని అతడు తన దుస్తులు మార్చుకోసాగాడు.

ముందు తలుపుకు తాళం వేసి యిద్దరూ కిందకు దిగారు. ఆమె ముందు సీటుమీద కూర్చుని తలుపు మూసింది. అతడు కారును పోనిచ్చాడు.

3

భార్య తెచ్చియిచ్చిన టెలిగ్రామను చదివి బెంకట్రామయ్య సోఫాలో వాలిపోయాడు.

“ఏమిటండీ?” అడిగింది కమల.

అతడు జవాబివ్వలేదు. కళ్ళమ్మట నీళ్ళు కార్తున్నాయి. భర్తను చూసి ఆమె యేడ్వసాగింది.

“ఏమైందో చెప్పండి?” అర్పించామె.

“గమకి యాక్సిడెంట్ అయిందట. వెంటనే రమ్మని సాగర్ టెలిగ్రాం యిచ్చాడు.”

“ఇలా ఏడుస్తూ కూర్చుంటే ఏం లాభం? వెళ్ళి టికెట్లు బుక్ చేయమనండి” ఆమె సలహా యిచ్చింది.

వెంకట్రామయ్య తన నెక్రటరీని పిల్చాడు. రామూ పరుగెత్తుకొచ్చాడు.

“మద్రాసుకు రెండు టికెట్లు బుక్ చేయి, ఇవాళ మెయిల్ కి.”

“అలాగే సార్” అని రామూ వెళ్ళిపోయాడు.

వెంకట్రామయ్య, భార్య మెయిలెక్కి మద్రాసుకు వెళ్ళారు. నాలుగో అంతస్తులో వున్న ఫ్లాట్ కు చేరుకున్నారు. కలుపు తెచ్చాడు సాగర్. అమాంతంగా మావని కాగలించుకున్నాడు. వెక్కి వెక్కి ఏడ్వసాగాడు.

“ఏమైంది? ఆమ్మాయి ఎక్కడుంది?” ప్రశ్నించాడు వెంకట్రామయ్య.

“మొన్న రాత్రి బాల్కనీ నుంచి రమ జారి కింద పడిపోయింది. భయంకర కేక విని నేను బాల్కనీవైపు పరుగెత్తాను. అక్కడెవరూ లేరు. అనేకమంది అరుస్తున్నారు. చంద్రకాంతిలో కిందపడిన ఆకారం నాకు కనిపించింది. కిందకు పరుగెత్తాను. ఏడుస్తూ ఆమె మీద పడిపోయాను” అన్నాడు సాగర్.

కమల యేడ్వసాగింది. వెంకట్రామయ్య అల్లుడి వంక చూశాడు.

సాగర్ గడ్డం మాసింది. గుడ్డలు మాసి వున్నాయి. విచారవదనంతో నీరసంగా వున్నాడు.

“రమ యొక్కదుంది?”

“పోలీసులు ఆమె శవాన్ని పరీక్షకు పంపారు. ఇవారే మనకిచ్చేస్తారు.”

వెంకట్రామయ్య హాల్లోని సోఫాలో కూర్చుండి పోయాడు. లోపలకు వెళ్ళి రెండు గ్లాసుల్లో మంచినీళ్ళు తెచ్చి వాళ్ళకిచ్చాడు సాగర్.

వెంకట్రామయ్య, భార్య మంచినీళ్ళను తాగేశారు.

“ఏ బాల్కనీ నుంచి పడింది?”

ముందుపై పున్న బాల్కనీకేసి ముగ్గురూ నడిచారు. అక్కడ నేలమీద అరటిపండుతొక్కలు పడివున్నాయి.

“ఆ తొక్కలు ఎవరక్కడ పడేశారు?”

“రమ పడేసి వుంటుంది.”

బాల్కనీలోకి నడిచి పిట్టగోడ పక్కనే నిలబడి వెంకట్రామయ్య కిందకు చూశాడు. తటాలున కళ్ళుతిరిగి అతడు పక్కకు పడబోయాడు. సాగర్ అతడిని పట్టుకొని లోపలకు తీసుకువెళ్ళాడు.

భార్య పక్కనే సోఫాలో కూర్చుని ఆమెమీద చెయ్యివేశాడు వెంకట్రామయ్య.

“ఇంక మనమ్మాయి లేదే యీ లోకంలో! గంతుతూ వుండరుగా జీవించే రమ పైకి కాళ్ళతంగా గంతేసింది” అన్నాడతను యేడుస్తూ.

ముగ్గురూ హాల్లో యేడుస్తూ కూర్చున్నారు. పది నిమిషాల తర్వాత సాగర్ కంఠం హాల్లో ధ్వనించింది.

“వుద్యోగం మాని నేను మరోచోటుకు వెళ్ళి పోతాను. ఈ పట్నంలో వుండలేను. ఇక్కడుంటే రమ నాకు గురువస్తూ వుంటుంది” అన్నాడతను.

“ఎక్కడకు పోయినా నువ్వు ప్రేమించిన భార్య నీకు

జాపకం రాకుండా వుంటుందా?" అడిగాడు
వెంకట్రామయ్య.

కొంతసేపు సాగర్ మాట్లాడలేదు.

“మావగారూ, అది నిజమే. అయినా షక్కడికంటే
మరోచోటుకు పోవడం మంచిదనిపిస్తోంది!”

“చూద్దాం” అన్నాడు వెంకట్రామయ్య.

4

సాగర్ ఫ్లాట్ కి యెదురుగా వున్న ఫ్లాట్ లోకి
వెళ్ళాడు యిన్ స్పెక్టర్ బాండ్.

రామచంద్రన్, అతడి భార్య ఇన్ స్పెక్టర్ బాండ్ ను
కూర్చోమన్నారు. రామచంద్రన్ ఒక బేకరీలో పని
చేస్తున్నాడు.

“మీ పేరు?”

“రామచంద్రన్, ఈమె నా భార్య మల్లిక.”

“ఎదుట ఫ్లాట్ లోవుండే సాగర్, రమలతో మీకు
బాగా పరిచయముందా?”

“అంతగా లేకపోవచ్చు. అయినా వాళ్ళు రోజూ
మాకు కనిపించేవారు. ఒక్కోసారి లిఫ్ట్ లో కలిసి వెళ్లి
వచ్చేవాళ్ళం.”

“భార్యా భర్తలు చెప్పలాడుకుంటూ వుండేవారా?”
ప్రశ్నించాడు బాండ్.

రామచంద్రన్ పెద్దగా నవ్వాడు.

“వాళ్ళిద్దరూ చాలా అనోన్యంగా వుండేవారు,
సార్. ఆ ఫీసునుంచి రాగానే యిద్దరూ కారులో
యెక్కడికో పోయేవారు. ఎనిమిది తర్వాత తిరిగివచ్చే
వారు. వాళ్ళ మొహాలుచూస్తే ఆనందంతో మెరిసిపోతూ
వుండేవి.”

ఇన్ స్పెక్టర్ బాండ్ మతికతవు చూశాడు.

“రమ మీ యింటికి వచ్చిందా?”

“అవు రాలేదు. నేనే ఒకసారి వాళ్ళ ఫ్లాట్ కు వెళ్ళాను. ఆమె చాలా మంచిది. ప్రేమించి ఆమె సాగర్ గార్ని పెళ్ళాడింది. ఇద్దరూ హాయిగా జీవిస్తున్నారు. కాని విధి ఆమెను అకాలంగా యెత్తుకుపోయింది” అందామె.

ఇన్ స్పెక్టర్ బాండ్ చూపు రామచంద్రన్ మీదకు వెళ్ళింది.

“అనాటి రాత్రి మీరు విన్నదీ, చూసిందీ చెప్పండి!”

“రాత్రి పదిదాటింది. బయటనుంచి ఒక స్త్రీ భయంకరంగా అర్పింది. కాస్టేపట్లో నేలమీద యేదో పడిన చప్పుడు వినపడింది. నేను బాల్కనీలోకి పరుగెత్తాను. కిందకు చూశాను. శోడు లెట్లు వెలుతున్నాయి. నేలమీద ఎవరో పడివున్నారని తెలుసుకున్నాను. ఎవరో తెలియదు. తలుపు వేసుకొని ఇంట్లో వుండమని నా భార్యని హెచ్చరించి కిందకు వెళ్ళాను. లిఫ్ట్ కిందకు దూసుకుపోయింది. అందువలన మెటమ్మట గబగబా దిగాను.”

“ప్రాసీడ్!”

“బయటకు వెళ్ళాను. అప్పటికప్పుడే చాలామంది కింద వున్నారు. ఆ స్త్రీ మీదపడి సాగర్ గారు పిచ్చివాడిలా యేడుస్తున్నారు. కిందపడినది ఆయన భార్యని అప్పుడు చూశాను. పోలీసు రిపోర్టు యిచ్చాను. సాగర్ గారిని ఓదారుస్తూ, ఆయనకు ధైర్యంచెప్తూ పోలీసులు వచ్చినదాకా కింద నే వున్నాను” అన్నాడు రామచంద్రన్.

“మీ రెండు కాలం నుంచి యీ ఫ్లాట్ లో వుంటున్నారు?”

“విదేశీయు వాటింది.”

“ఈ విదేశీయులనూ అటువంటి యాక్సిరెంట్స్ యేమీనా అయ్యాయా?”

“లేదు, సార్.”

“ఒక కోతి కిందపడి చచ్చింది” అంది మల్లిక.

ఇన్ స్పెక్టర్ ఆమెపై పు తిరిగాడు.

“అదెలా జరిగింది?”

“ఇక్కడి ఫ్లాట్లలోకి కోతులు వస్తూంటాయి. వెనుక వైపు బాల్కనీలోకి ఒకనాడు ఒక కోతి వచ్చింది. తలుపు తెర్చి వుంది. కోతి వంటింట్లోకి వెళ్ళింది. అక్కడున్న జామ్ బాటిల్ దాని కంట బడింది. మూతనుతీసేసి అది జామ్ను మెక్కుతోంది. ఇంతలో యింటావిడ అక్కడకు వచ్చి కోతిని చూసింది. కర్రతో కొట్టడానికి వెళ్ళిందామె. కోతి గాభరాగా బాల్కనీలోకి పరుగెత్తింది. జామ్ బాటిల్ని వదలేదు కోతి. అక్కడనుంచి బయటకు దూకింది. చేతిలో జామ్బాటిల్ వుండడంవలన కోతి నీళ్ళగొట్టాన్ని పట్టుకోలేకపోయింది. కోతి కిందపడి చచ్చింది. జామ్ బాటిల్ నేలమూలి పగిలి ముక్కలైంది” అంది మల్లిక.

“ఏ ఫ్లాట్ లో జరిగింది?”

“నాటుగో అంతస్తులో వున్న ఫ్లాట్ లోనే. ఆ ఫ్లాట్ నంబరు నాకు తెలియదు. అందరం వెళ్ళి కోతిని చూసి వచ్చాం” అందామె.

వాళ్ళకు ధాంక్స్ చెప్పి ఇన్ స్పెక్టర్ బాండ్ బయటకు నడిచాడు. ఎదురుగా వున్న ఫ్లాట్ తలుపును తట్టాడు.

సాగర్ తలుపు తెచ్చాడు.

“మీరా, యిన్ స్పెక్టర్, కమిన్!” అన్నాడతను.
హాల్లో వున్న రమ తలిదండ్రులను సాగర్ యిన్
స్పెక్టర్ కు పరిచయం చేశాడు. వెంకట్రామయ్యకు విన
యంగా యిన్ స్పెక్టర్ నమస్కరించాడు.

“మీ రాక కోసం యెదురుచూస్తున్నాను, సార్”
అన్నాడు యిన్ స్పెక్టర్ బాండ్.

సాగర్ తన పడగదిలోకి వెళ్ళిపోయాడు.

“మీ అమ్మాయి మీకు ఉత్తరాలు రాస్తూవుండేదా?”
అడిగాడు యిన్ స్పెక్టర్.

“ఉత్తరాలు రాసేది. వారానికొకసారి ఎస్.టి.డి.
కాల్ చేసి మాతో మాట్లాడేది.”

“ఆమె భర్తతో ఆనందంగా కాపురం చేసేదా?”

“వాళ్ళిద్దరూ ప్రేమించుకొని పెళ్ళాడారు.
పెళ్ళయినాక వాళ్ళతో నేనూ, నా భార్య ఇక్కడకు
వచ్చి, కొన్ని కోణాలు వుండి వెళ్ళాం. రమ అంటే
సాగర్ కి ప్రాణం. ఈనాడు అతడు గుండెలు బాదుకొని
యెదుస్తున్నాడు. బాల్కనీలోంచి జారిపడ్డం యెప్పుడో
గాని జరగదు. ఆదంతా ఫేట్, యిన్ స్పెక్టర్. అంతా
తనే చేస్తున్నానని మనిషి అహంభావంతో గర్విస్తాడు.
మనిషి చేసేది సున్నా అనిపిస్తోంది నాకు. జరగవలసినవి
విధిరాత ప్రకారం సాగిపోతున్నాయి” అన్నాడు
వెంకట్రామయ్య.

ఇన్ స్పెక్టర్ బాండ్ ఆతడివైపు నవ్వుతూ చూశాడు.

“సాగర్ కి మీరు ఎక్కువగా కట్నం యిచ్చారా?”

“ఇవ్వలేదు. రమను ప్రేమిస్తున్నాను, పెళ్ళాడాను
అన్నాడతను. నన్ను కట్నం అడగలేదు. రమ నా ఏకైక
పుత్రిక. అందువలన సాగర్ కి అంబాసిడర్ కాదు కొని

ఇచ్చాను. కొంత డబ్బుకూడా ఇచ్చాను. మీరు ఏం దర్శాపుచేస్తున్నారో నాకు ఆరంభావడంలేదు. నా ఆసీ అంతా నా కూతురికే వెళుతుంది. ఆమె యిలా మరణించడం మూలంగా సాగర్ కి వచ్చేలాభం యేమీలేదు. నా కూతురు లేకపోవడంవలన సాగర్ మాకు దూరం కావచ్చు. అతడు చాలా మంచివాడు. నాకు మరో కూతురు వుంటే ఆమెను అతడికిచ్చి పెళ్ళిచేసేవాడిని. కాని ఆ ఆదృష్టం దైవం నాకివ్వలేదు” అన్నాడు వెంకట్రామయ్య.

ఇన్ స్పెక్టర్ బాండ్ అంతా మానంగా విన్నాడు.

“ఆమె రాసిన ఈ వుత్తరాలు చూడండి!” అన్నాడు

వెంకట్రామయ్య.

అరడజన్ వుత్తరాలను ఇన్ స్పెక్టర్ బాండ్ వేగంగా చదివాడు. రమ చాలా ఆనందంగా వుంది. స్వర్గంలో వున్నట్లు జీవితం గడిచిపోతోంది.

వుత్తరాలను ఆతడు తిరిగి యిచ్చేశాడు.

“మీరు యిక్కడ కొంతకాలం వుంటారా, సార్?”

ప్రశ్నించాడు ఇన్ స్పెక్టర్.

“అల్లుడిని గురించి నాకు చాలా బెంగగా వుంది. అతడు యువకుడు. వయసు ఇరవైవే ఏడు వుంటుంది. రమ పోయాక ఆతడు బతికి వుంటాడా అని నాకు అనుమానంగా వుంది. అతడి విషయం తేల్చుకున్నాక మేం మా ఊరుకు పోతాం” అన్నాడు వెంకట్రామయ్య.

సాగర్ హాల్లోకొచ్చాడు.

“మిష్టర్ సాగర్, శవ పరీక్ష పూర్తయింది. మీరు మీ భార్య శవాన్ని ఇవాళ రెండింటికి తీసుకువెళ్ళొచ్చు” అన్నాడు ఇన్ స్పెక్టర్ బాండ్.

సాగర్ జవాబివ్వలేదు.

“ఇలా కూర్చో, సాగర్” అన్నాడు వెంకట్రామయ్య.

మామ పక్కనే సాగర్ కూర్చున్నాడు.

ఇన్ స్పెక్టర్ బాండ్ బయటకు నడిచాడు.

“సాగర్, అమ్మాయి శవాన్ని మనిద్దరం వెళ్ళి తీసుకు వచ్చాం” అన్నాడు వెంకట్రామయ్య.

సాగర్ తలాడించాడు.

5

రమ శవాన్ని దహనంచేసి ఆరింటికి వెంకట్రామయ్య సాగర్ తిరిగివచ్చారు.

కాగ్యూ, చేతులూ కడుక్కున్నాడు. ఎదుటి ఫ్లాట్ లో వుండే మల్లిక కాఫీ తెచ్చి వాళ్ళకిచ్చింది.

“వద్దమ్మా” అన్నాడు వెంకట్రామయ్య.

“నాలో ఆకలి చచ్చిపోయింది” అన్నాడు సాగర్.

కమల అల్లుడివైపు చూసింది.

“సాగర్, మనందరం యెంత యేడ్చినా రమ తిరిగి రాదు. ధైర్యం తెచ్చుకో!” అందామె.

వెంకట్రామయ్య కాఫీ గ్లాసును అందుకొని సాగర్ కి ఇచ్చాడు. మరో గ్లాసు తను తీసుకున్నాడు. కమల మరో గ్లాసును అందుకుంది. అందరూ కాఫీ తాగారు.

మల్లిక దగ్గరగా వెళ్ళి కమలవైపు చూసింది.

“నేను రాత్రి భోజనం తెచ్చి ఇస్తాను. మీరు వండండి” అంది మల్లిక.

ఆమెను పట్టుకొని కమల భోయమని యేడ్వసాగింది.

ఆరాకలిగా తిని వెంకట్రామయ్య, కమల వాళ్ళా పడుకున్నారు. సాగర్ బాల్కనీలో నేలమీద కూర్చున్నాడు.

పదకొండు దాటింది. కమల భర్తను మెల్లిగా తిటింది.
 “వెళ్ళి ఆల్లుడిని ఓదార్చండి. తన గదికి వెళ్ళి పడుకో
 మనండి” అందామె.

వెంకట్రామయ్య లేచాడు. బాల్కనీలోకి వెళ్ళాడు.
 నేలమీద కూర్చుని వున్న సాగర్ పైపు చూశాడు.

“సాగర్, వెళ్ళి నీ గదిలో పడుకో!” అన్నాడతను.

“ఈ బాల్కనీని వదల బుద్ధికావడంలేదు!” అన్నాడు
 సాగర్.

నేలమీదున్న అరటిపండు తొక్కఅపైపు
 వెంకట్రామయ్య చూశాడు.

“ఇవింకా యిక్కడే వున్నాయా?”

“పోలీసు యిన్ స్పెక్టర్ ఆలాగే వుంచమన్నాడు.
 ఇప్పుడా ఆవసరంలేదు” అన్నాడు సాగర్.

ఆ తొక్కల్ను కసితో బయటకు పారేసి వెంక
 ట్రామయ్య అల్లుడి పక్కనే కూర్చున్నాడు.

“సాగర్, నువ్వు బతికుండాని. అమ్మాయిని గురించి
 ఆలోచించి మనసు పాడుచేసుకొని యే అఘాయిత్యం
 చేయకూడదు. నా చేతిలో చెయ్యేసి చెప్పు!”

సాగర్ యేడ్వసాగాడు

“నువ్వు యువకుడవు. మళ్ళా వెళ్ళిచేసుకొని సుఖంగా
 జీవించు” అన్నాడతను.

వెంకట్రామయ్య చెయ్యిని సాగర్ పట్టుకున్నాడు.

“నేను బతికుంటాను. కాని దయచేసి నా వెళ్ళి
 సంగతి ఎత్తోడు. నా హృదయంలో రమ రూపం
 తొలిలా వెల్లువోంది” అన్నాడతను.

“పడుకుందావుగాని, పడ!”

ఇద్దరూ లేచారు.

“అనాటి రాత్రి అమ్మాయి ఒంటరిగా యీ బాల్కనీలోకి ఎందుకు వచ్చింది” అడిగాడు వెంకట్రామయ్య.

“ఇద్దరం అరటిపళ్ళు తిన్నాం. తొక్కల్ని ఆమె బాల్కనీలోకి విసిరేసింది. అలా విసరడం ప్రమాదకరమనుకుందేమో, వాటిని బయట పోరేయడానికి బాల్కనీలోకి వెళ్ళుంటుంది. ఆమె ఆరుపు విన్నాక నేను పరుగెత్తాను. కాని ఏం లాభం? అప్పటికంతా అయిపోయింది. నా ప్రాణం, నా ఊపిరైన రమ కింద పడిపోయింది” అన్నాడతను.

సాగర్ బాల్కనీ పిట్టగోడమీదకు వాలబోయాడు. అతడిని బలంగా పట్టుకుని వెంకట్రామయ్య పడగ్గదిలోకి తీసుకెళ్ళాడు.

“సాగర్, పడుకో!”

“నిద్ర రావాలిగా!” అన్నాడు సాగర్.

“నిద్రబోతే రమను నవ్వు కలలో కలుసుకోవచ్చు. మేల్కుంటే నరకం. నిద్రే నీకు మంచిది” అన్నాడు వెంకట్రామయ్య.

“మీరు చెప్పింది నిజమే. ఇటువేన కలలోనే రమను కల్సుకోగలను” అన్నాడు సాగర్.

వెంకట్రామయ్య మెల్లిగా హాల్లోకి నడిచాడు. నేల మీద తన భార్య పక్కనే పడుకున్నాడు.

“ఇక్కడ నేను వుండలేనండి. విజయవాడ వెళ్ళిపోదాం” అంది కమల.

“రెండు మూడు రోజుల్లో వెళ్ళిపోదాం” అన్నాడు వెంకట్రామయ్య.

సెంట్రల్ స్టేషన్ కి వెళ్ళి సాగర్ వాళ్ళకు వీడ్కోలు చెప్పాడు.

కంపార్టుమెంటులో వాళ్ళతో కొంతసేపు కూర్చున్నాడు.

“సాగర్, నీకు ఉత్తరాలు రానూ వుంటాను. జవాబులు రానూ వుండు” అన్నాడు వెంకట్రామయ్య.

“రాయండి. మీకంటే ఆఫ్తులు నాకీ లోకంలో ఎవరున్నారు? కాని నేను బాంబే పోతున్నాను. నేను అక్కడ సెటిల్ అయ్యాక నా అద్రెసు రాస్తాను. ఆ అద్రెసుకు రాయండి” అన్నాడు సాగర్.

“నువ్వు యొక్కడున్నా నీ గురించి సమాచారం నాకు చేరుతూ వుండాలి” అన్నాడు వెంకట్రామయ్య.

“చేరేటటు నేను చూస్తాను” అన్నాడతను.

సాగర్ తన ఫ్లాట్ కు తిరిగి వచ్చాడు. గదులన్నీ తిరిగి చూశాడు. వాళ్ళోకి వెళ్ళాడు. ఎవరో తలుపును తట్టారు.

అతడు తలుపు తెచ్చాడు. ఇన్ స్పెక్టర్ బాండ్ లోపలకు వచ్చాడు.

“రండి, కూర్చోండి, యిన్ స్పెక్టర్” అన్నాడు సాగర్.

“రమ ప్రమాదవశాత్తూ మరణించిందని నిర్ణయించబడింది. ఇటువేన మీరు మీ ఇష్టప్రకారం ఎక్కడికైనా వెళ్ళొచ్చు” అన్నాడు యిన్ స్పెక్టర్ బాండ్.

“మీ దర్యాప్తు ముగిసినట్టేనా?”

“ముగిసింది.”

“ఇన్ స్పెక్టర్, టీ తాగుతారా?”

“మీరు తయారుచేస్తారా?”

“ఇటువైన నేనే చేసుకోవాలిగా!” అన్నాడు సాగర్ నవ్వుతూ.

“వద్దలండి” అని యిన్ స్పెక్టర్ బాండ్ బయటకు వెళ్ళిపోయాడు.

సాగర్ కిటికీ ముందుకు వెళ్ళి బయటకు చూశాడు. పోలీస్ జీవ్ కనిపిస్తోంది. ఇన్ స్పెక్టర్ బాండ్ కూర్చోగానే జీవ్ కదిలింది. కాస్పేపట్లో జీవ్ మాయమైంది. అలాచిన్నా సాగర్ సిగరెట్ వెలిగించాడు. పొగ పీల్చి వదులు సోఫాలో కూర్చున్నాడు.

వారంకోజులపాటు సాగర్ చాలా బిజీగా వున్నాడు. అంబాసిడర్ కారును ఆమ్మేకాడు. తన భార్య దుశు అను మూర్ మార్కెట్ లో ఆమ్మేకాడు. తన ప్లాట్ వదిలేకాడు. దాదర్ ఎక్స్ ప్రెస్ లో బాంజీకి చేరుకున్నాడు.

హోటల్లో నివసిస్తూ యిళ్ళకోసం అతడు వెతకసాగాడు. రాజ్ బిల్డింగ్స్ లో ఒక ప్లాట్ ఆతడికి దొరికింది. ఆ ప్లాట్ ఏదో అంతసులో వుంది. డబ్బు చెల్లించి అతడా ప్లాట్ కు మారిపోయాడు.

వెంకట్రామయ్యకు ఉత్తరం రాశాడు. తన కొత్త ఆద్రెసు యిచ్చాడు. తరచు ఉత్తరాలు రాయమన్నాడు. పదిరోజులు తిరిగేలోపల అతడికి వెంకట్రామయ్య జవాబిచ్చాడు.

“సాగర్, నువ్వు యెక్కడున్నా నా అల్లుడివే. నువ్వు వృద్ధిలోకి వచ్చేవని తెలిస్తే నేను ఆనందిస్తాను. ఎవ్వరూ ఊహించని పరిస్థితుల్లో నా కూతురు వెళ్ళిపోయింది. నువ్వు క్షేర్యంగా బతుకు. ఆమె వీ హృదయంలో కాశ్యతంగా జీవిస్తుంది” అని రాశాడు వెంకట్రామయ్య.

సాగర్ తనలోతను నవ్వుకున్నాడు. సిగరెట్ పతి గించాడు. పొగ వదుల్తూ తన ప్లాట్ లోంచి బయటకు నడిచాడు.

7

నెలలు దొరి పోయాయి.

వెంకట్రామయ్య తరచు బాంబేకి ఉత్తరాలు రాస్తున్నాడు. రెండు మూడుసార్లు జవాబులు వచ్చాయి. తర్వాత జవాబులు లేకుండా పోయాయి.

సాగర్ కి యేమింది? అతడు యెందుకు జవాబివ్వడం లేదు?

ఏమిందో తేల్చుకోవాలని వెంకట్రామయ్య కోణా ఒక ఉత్తరం రాయసాగాడు. కొన్నికోణాల తర్వాత బరువైన కవరొకటి అతడి కొచ్చింది. కవర్ను చింపి లోపలవున్న తన వుత్తరాలవంక అతడు ఆశ్చర్యంగా చూశాడు.

కవరులో, టైప్ చేసిన ఒక ఉత్తరం కూడా వుంది. దాన్ని అతడు చదవసాగాడు.

“డియర్ సార్, మీనుంచి ఉత్తరాలు ఇక్కడకు కోణా వస్తున్నాయి. ఇంతకు ముందు ఈ ప్లాట్ లో సాగర్ అనే అతను వుండేవాడని విన్నాను. అతడు యొక్కడికో వెళ్ళిపోయాడు. ఎక్కడకు వెళ్ళాడో నాకు తెలియదు. మీరు రాసిన ఉత్తరాలన్నీ మీకు పంపేస్తున్నాను. ఇటుపైన నా ఆద్రెసుకి రాయకండి.”

గజిబిలిగా వుంది సంతకం. ఎంతసేపు చూసినా పేరు స్పష్టంగా తెలియడంలేదు.

వెంకట్రామయ్య తీవ్రంగా ఆలోచించసాగాడు.

మద్రాసులో వున్న ఉద్యోగాన్ని వదిలేసి సాగర్ బాంబే పోయాడు. అక్కడ ఉద్యోగం దొరకలేదేమో! మరెక్కడికో వెళ్ళాడు. త్వరలో సాగర్ నుంచి తనకు ఉత్తరం రావచ్చు!

నెలలు గడిచిపోయినా సాగర్ నుంచి ఉత్తరం లేదు.

వెంకట్రామయ్య ఆప్యాయంగా పక్కనున్న కమల మీద చెయ్యి వేశాడు.

“కమలా, నాకు భయంగా వుంది. సాగర్ ఆత్మ హత్య చేసుకుని వుండొచ్చు!”

“ఎక్కడో క్షేమంగా వుండివుంటాడు. మరో అమ్మాయి అతడికి దొరికి వుంటుంది. మన్ని మర్చిపోయి వుండొచ్చు!” అంది కమల.

“సాగర్ అలాంటివాడు కాదు!”

“అలా ఊహించుకుంటూ కూర్చోండి. తర్వాత మనకే నిజం తెలుస్తుంది. సాగర్ యువకుడు. రమ పోయిన కొంతకాలం పాటు బాధాకరంగా వుంటుంది. తర్వాత తన భవిష్యత్తు కోసం అతడు పాటుబడ్డాడు. మళ్ళా ఎవరో వెళ్ళాడాడు” అందామె.

“అంతేనంటావా?” అన్నాడు వెంకట్రామయ్య.

“సాగర్ ని గురించి అనవసరంగా ఆలోచించి బాధపడకండి. రమ వున్నంత కాలం అతడు మన అల్లుడు. ఇప్పుడు యెవరి అల్లుడో!” అంది కమల నిశ్చయంగా.

8

ఆమె వేగంగా నడుస్తోంది. ఆమె చేతిలోని పుస్తకం ఒకటి కింద పడింది. అప్పుడే బస్సు వచ్చింది. ఆమె

బస్సులో ఎక్కేసింది.

బస్ కదిలింది. వెనుకనుంచి అతడా మెను చూశాడు. నేలమీద పడిన పుస్తకాన్ని తీసి చూశాడు. మిల్టన్స్ ఫాడరైజ్ లాస్. ఆమె లిటరేచర్ నూడెంట్ అయి వుండాలి. చక్కటి అక్షరాల్లో ఆమె పేరు రాయబడి వుంది. మిస్ లలితా కరేల్కర్!

వెళ్ళిపోతున్న బస్ వైపు అతడు నిస్సహాయంగా చూశాడు. ఆమె ప్రతిరోజూ యిదే స్టాపులో బస్సు ఎక్కతూ వుండాలి!

మర్నాడు సాయంత్రం ఆదే బస్టాపు దగ్గర అతడు నిలబడి వున్నాడు. ఆరు కావస్తోంది. ఆమె యింకా రాలేదు. ఇంతకు ముందే ఆమె వెళ్ళిపోయిందేమో!

ఆరున్నరవరకూ చూసిపోవాలని అతడు నిశ్చయించు కున్నాడు. ఆరు దాటి పదినిమిషాలు కాగానే ఆమె ముఖం అతడికి కనిపించింది.

అతడు యెదురుగా వెళ్ళి నవ్వుతూ ఆమె వంక చూశాడు.

“మిస్!” అన్నాడతడు.

ఆమె చిరాకుగా అతడివంక చూసింది.

“మిస్ లలితా, నిన్న మీరొక బుక్ ను యిక్కడ పారేసుకున్నారు....”

“పారేసుకోలేదు, పడిపోయింది” అందామె.

అతడా పుస్తకాన్ని ఆమెకు యిచ్చాడు.

“మిస్టర్, చాలా థాంక్స్!” అందామె.

“నా పేరు సాగర్” అన్నాడతను.

“ఈ బుక్కు మళ్ళా దొరుకుతుందని నే ననుకోలేదు. ఐ యామ్ లక్ష్మీ!” అందామె.

“అలా వెళ్ళి టీ తాగుదాం రండి” అన్నాడతను.

“కాలేజీలో ఆలస్యమైంది. ఇంటికి పోవాలి”

అందామె.

ఆమె కళ్ళలోకి నూటిగా చూశాడు.

“పొరబాటున నేలపడిన పుస్తకం నన్ను మీకు పరిచయం చేసింది. ఎందుకో? అదే జీవితంలోవున్న మిస్టరీ”

అన్నాడతను.

నవ్వుతూ ఆమె అతడివైపు చూసింది.

“మీరేం చేస్తున్నారు?”

“కలింగా యింజనీర్స్ కంపెనీలో యింజనీర్ గా పని చేస్తున్నాను.”

“పదండి. తొందరగా మనం టీ తాగేయాలి”

అందామె.

ఇద్దరూ రోడ్డువారగా నడిచారు. ఒక రెస్టారెంట్ లోకి దూరారు. మూలగా వున్న టేబుల్ దగ్గర కూర్చున్నారు.

బేరర్ వచ్చాడు.

“ఏదేనా తినండి” అన్నాడతను.

“ప్లీజ్! నాకు ఆకలిగా లేదు. టీ మాత్రం త్రాగే నండి” అందామె.

“మీరు మొహమాట పడ్తున్నారు” అన్నాడతను.

“నన్ను బలవంతం చేయకండి!”

అతను టీ ఆర్డరిచ్చాడు.

కాఫీపట్లో రెండు కప్పుల్లో టీ వచ్చింది.

“మీరు చాలా అందంగా వున్నారు” అన్నాడతను.

“మీరు నీనిమా హీరోలా వున్నారు. మొదట్లో మీ రొక యాక్టర్ వుండాలి అనుకున్నాను” అందామె.

ఇదయా టీ నేవిస్తూ మాట్లాడసాగారు. చీకటిపడింది.
 రోడ్డులెటు వెలుతున్నాయి.

వాళ్ళు బయటకు వచ్చేసరికి ఏడు చాటింది.

“అటోలో మిమ్మల్ని మీ యింటి దగ్గర దింపేస్తాను”
 అన్నాడతను.

“చాలా ఖర్చవుతుంది” అందామె.

అతడు అటోని పిల్చాడు. ఆమె ఎక్కగానే పక్కన
 కూర్చున్నాడు.

“శాంతాకూజ్ కి పద” అన్నాడతను ద్రయి
 వర్తో.

అటో దూసుకుపోయింది.

9

హాల్లోని లెట్లు వెలుతోంది. కలేల్కర్, అతడి భార్య
 శాంత కూతురివెళ్ళు చూశారు.

“లలితా, ఎక్కడో రోడ్డుమీద కనిపించిన యువ
 కుడిని పెళ్ళాడాననడంలో అరంలేదు. అతడు మరో
 రావ్వుంవాడు. మన భాష అతడికి రాదు” అన్నాడు
 తండ్రి.

“భాష కేముంది నాన్నా? అతడు మరాఠీ నేర్చుకో
 గలడు. నేను ఇంగ్లీషు నేర్చుకోలేనా?” అంది లలిత.

“ప్రేమలో పడినవాళ్ళు మీరు యేం చెప్పినా విన
 రండి” అంది శాంత.

లలిత తండ్రివంక నూటిగా చూసింది.

“గతంలోకి వెళ్ళి ఆలోచించండి. మూడేళ్ళ క్రితం
 అక్కయ్య ఒక అరవ యువకుడిని ప్రేమించింది. మీతో

చెప్పింది. మీరు ఒప్పుకోలేదు. ఆమె ఏం చేసిందో మీకు జాపకం వుందిగా!”

కలేల్కర్ కోపంగా ఆమెవైపు చూశాడు.

“ఆమెలా అతడితో లేచిపోతానని నన్ను భయపెట్టు న్నావా?” అర్చాడతను.

“నిన్నూ, అమ్మనీ నీ నెప్పదూ భయపెట్టను, నాన్నా” అంది లలిత.

“అయితే నువ్వు చెప్పేది యేమిటి?”

“సాగర్ యీ పట్నంలో ఉద్యోగంలో వున్నాడు. నెలకు రెండువేలు జీతం వస్తోంది. చిల్లిగవ్వ కట్నం అడగకుండా నన్ను పెళ్ళాడాడు. అంతకంటే మనకు యేం కావాలి?” అంది లలిత.

“అతడిని నేను చూడాలి. అతడితో మాట్లాడాలి. అంతవరకూ నీ నేమీ చెప్పలేను” అన్నాడు తండ్రి.

“అతడిని రేపే యిక్కడకు రమ్మంటాను,” అంది లలిత.

“తొందరపడకమ్మా! మంచి గోజు చూసి నేను చెప్తాను. ఆప్పుడు రమ్మను.”

“అలాగే నాన్నా!” అంది లలిత.

“అమ్మాయి! కట్నం లేకుండా పెళ్ళాడామని యెందరో అంటారు. తర్వాత అతని తలిదండ్రులు నిన్ను ముప్పతిప్పలు పెడ్తారు. ఇది తేలేదు, అది తేలేదని నిన్ను బేధిస్తారు” అన్నాడు కలేల్కర్.

“ఆ బాధలేదు నాన్నా. సాగర్ కి తలిదండ్రులు లేరు” అందామె.

“అయితే చూద్దాం తర్వాత” అన్నాడు తండ్రి.

సాగర్ తో లలిత వెళ్ళి జరిగిపోయింది. పెళ్ళయ్యాక సాగర్, లలిత హనీమూన్ కి గోవా వెళ్ళారు. రెండు వారాల తర్వాత యింటికి తిరిగివచ్చారు,

“మేం నా ఫ్లాట్ కి యివా? వెళ్ళిపోతాం” అన్నాడు సాగర్.

“తొంద చేమిటి? లలితను చూడకపోతే మాకు తోచదు” అన్నాడు కలేల్కర్.

“నేను ఆఫీసుకు వెళ్ళాక కోణా యిక్కడకు రావచ్చు” అన్నాడు సాగర్.

ఆ నాటి రాత్రి సాగర్ తన భార్యను తన ఫ్లాట్ కు తీసుకుపోయాడు. నీళ్ళ సౌకర్యం సరిగాలేక అతడు రాట్ బిలింగ్స్ లోని ఫ్లాట్ ను వదిలేసి కామ్రార్ భవనంలో మరో ఫ్లాట్ తీసుకున్నాడు.

కలేల్కర్ ఫ్లాట్ ను చూసి సంతోషించాడు. ఫ్లాట్ వికాలంగా వుంది. మెట్లు దిగవలసిన అవసరంలేదు. ఇరవై నాలుగ్గంటలూ లిఫ్ట్ సౌకర్యం వుంది.

టైమ్ ఎనిమిది దాటింది. అందరూ అక్కడే భోజనం చేశారు. తర్వాత కొంత నేపు అందరూ నోల్లో కూర్చున్నారు, ముచ్చటగా మాట్లాడుతూ.

“మేమిక యింటికి పోతాం” అన్నాడు కలేల్కర్.

సాగర్, లలిత కిందకు వెళ్ళి వాళ్ళకు సెండాఫ్ యిచ్చారు. కలేల్కర్ తన కారును పోనిచ్చాడు.

సాగర్, లలిత పెక్కి చేరుకున్నారు. ఇద్దరూ అరటి పళ్ళు తిన్నారు. తొక్కలను సాగర్ బాల్కనీలో వున్న తుక్కు డబ్బాలో పడేశాడు.

తలుపులన్నీ మూసి వాళ్ళు పడగ్గడిలోకి చేరుకున్నారు.

బయట పార్లమెంటు చంద్రుడు అఖండంగా ప్రకాశిస్తున్నాడు. చలని కాంతి!

ముందు బాల్కనీ తలుపును తెచ్చాడు సాగర్. బాల్కనీలోకి వెళ్ళి నిలబడ్డాడు. నవ్వుతూ ఆమె వచ్చి పక్కనే నిలబడింది.

రోడ్డు కట్టువేపున ఎదురుగా మరో భవనం వుంది. ఎదుటి భవనంలో కొందరు బాల్కనీలో నిలబడి మాట్లాడుకుంటున్నారు.

“రాత్రిళ్ళు ఈ బాల్కనీలో జాగ్రత్తగా వుండాలి. కిందపడితే బతికివుండం” అన్నాడు సాగర్.

“బాల్కనీ పిట్టగోడ తొడలదాకా వుంది. కిందపడ్డం కష్టం” అంది లలిత నవ్వుతూ.

అతడు రోడ్డువెళ్ళు చూశాడు. కారు మూసుకుపోతున్నాయి. చటుక్కున సాగర్ కళ్ళు మూసుకున్నాడు.

“సాగర్! ఏమిటలా వున్నావు?”

“ఇంత వైనున్న బాల్కనీలో నుంచుంటే భయం వేస్తోంది” అన్నాడతను.

ఆమె నవ్వింది.

“ఎందుకు భయం? లైట్ హాస్ వెదాకా నేను ఎన్ని సార్లూ ఎక్కాను” అంది ఆమె.

“ఒంటరిగానా?”

“నా కాలేజీ మేట్స్ లో. వైనించి కిందకు చూసే దాన్ని. త్రిలింగ్!”

“నాకు కళ్ళు తిరుగుతాయి!”

“సాగర్, అయితే నాలుగో అంతస్తులో వున్న యీ ఫ్లాట్ వదిలేసి గ్రౌండ్ ఫ్లోర్ లో వున్న ఫ్లాట్ తీసుకుందాం” అంది ఆమె.

“వద్దు!” అన్నాడతను.

“భయమంటావు! వద్దంటావు!”

“నాలాని భయాన్ని యీ ఫ్లాట్ లోనే వుండి జయించాలి” అన్నాడతను.

“నేను పక్కనుంటే మీకేం భయం వుండరు” అందామె.

అతడామెను కాగలించుకోబోయాడు. ఎదురుగా ఫ్లాట్ వైపు ఆమె చూపించింది.

“వాళ్ళు చూస్తారు. లోపలకు పోదాం రా!” అందామె.

ఆమె వెనకనే అతడు లోపలకు నడిచాడు. ఆమె బాల్కనీ తలుపును మూసేసింది.

11

నాలుగు నెలలు గడిచిపోయాయి.

కలేల్కర్ గాఢనిద్రలోంచి లేచాడు.

మ్రోగుతున్న టెలిఫోన్ వైపు చూశాడు. కిందకు దిగి రిసీవర్ని అందుకున్నాడు.

“హలో, ఎవరు?”

“కలేల్కర్ గారా?”

“అవును కలేల్కర్ నే” అన్నాడతను.

“నేను కామ్రార్ భవనం నుంచి మాట్లాడుతున్నాను. మీరు వెంటనే యిక్కడకు రండి” అందో కంఠం.

“ఏమింది?”

“వెంటనే రండి” అందా కంఠం.

అటువైపున రిసీవర్ పెట్టెయబడింది.

కలేల్కర్ రిసీవర్ పెట్టెని అలోచిస్తూ వుండి పోయాడు. ఏమై వుంటుంది?

లలిత సాయంత్రందాకా తనిట్లో కూర్చుని తన ఫ్లాట్ కు వెళ్ళింది. గత నాలుగు మాసాల నుంచి లలిత జీవితం ఆనందంగా సాగిపోతోంది.

ఏమే వుంటుంది? సాగర్ కి ఒట్లో బాగాలేజేమో!

కలేల్కర్ దుస్తులు మార్చుకున్నాడు. అతడి భార్య నిద్రబోతోంది. ఆమె నతను లేపలేదు.

అతడు బయటకు నడిచాడు. ముందు తలుపును మూసి అతడు తాళంవేశాడు. కిందకు వెళ్ళాడు. తన కారును వేగంగా కామార్ భవనంవైపు పోనిచ్చాడు.

కామార్ భవనంలోని లైట్లన్నీ వెలుతున్నాయి. ఎంత మందో భవనంమందు గుమిగూడారు. కారులోంచి దిగిన కలేల్కర్ టైమ్ చూశాడు. పదిన్నర అయింది.

పోలీసులు యిటూ అటూ తిరుగుతున్నారు.

“ఏమైంది?” కలేల్కర్ అడిగాడు.

“ఎవరో కిందపడారు?” అన్నాడొక కాన్ స్టేబుల్.

“ఎవరు పడారు?”

“పేరు తెలియదు” అని కాన్ స్టేబుల్ పరుగెత్తాడు.

ఒక గుంపు మధ్యకు దూరాడు కలేల్కర్.

“ఏమైంది?”

“వెనుంచి కింద యెవరో పడారు.”

“కిందపడిన వ్యక్తి ఎక్కడ?”

“హాస్పిటల్ కి తీసుకుపోయారు.”

కలేల్కర్ పిచ్చిగా లిఫ్ట్ లో పైకి వెళ్ళాడు. నాలుగో అంతస్తులోని సాగర్ ఫ్లాట్ ముందుకు వెళ్ళాడు. ముందు తలుపు తెరిచింది.

ఇన్ స్పెక్టర్ దివాకర్ అతడివైపు నూటిగా చూశాడు.

“ఎవరు మీరు?” అడిగాడు ఇన్ స్పెక్టర్.

“లలిత తండ్రిని, నా పేరు కలేల్కర్.”

“కూర్చోండి” అన్నాడు యిన్ స్పెక్టర్.

“వాళ్ళు ఏరీ?”

“నానావతీ హాస్పిటల్లో వున్నారు.”

“ఇన్ స్పెక్టర్, యేమేంది?”

“లలిత బాలకనీలోంచి కిందపడింది. ఆమె భర్త అది చూసి స్పృహతప్పి పడిపోయాడు.”

“లలిత యే నీతిలో వుంది?”

“జీవం లేనినీతిలో” అన్నాడు ఇన్ స్పెక్టర్.

కాన్ స్టేబుల్తో ఒక యువకుడు లోపలకు వచ్చాడు.

“ఇన్ స్పెక్టర్, మీతో రహస్యంగా మాట్లాడాలి”

అన్నాడతను.

ఇన్ స్పెక్టర్ అతడిని లోపలి గదిలోకి తీసుకు వెళ్ళాడు.

“ఎవరు నువ్వు?” అడిగాడు యిన్ స్పెక్టర్.

“నా పేరు దేశాయి. ఎదుగుగా వున్న భవనంలో నాలుగో అంతస్తులో నా ఫ్లాట్ వుంది. నా ఫ్లాట్ ఈ ఫ్లాట్ కి ఎదుగుగా వుంటుంది.”

“నాతో ఏం చెప్పాలి?”

“నా భార్య మీతో చెప్పండి.”

“ఆమె నీతో చెప్పలేదా?”

“లేదు.”

ఇన్ స్పెక్టర్ దివాకర్ హాల్లోకొచ్చాడు. కలేల్కర్ అక్కడ కూర్చుని యేడుస్తున్నాడు. ఒక కాన్ స్టేబుల్ ని అక్కడ వుండమన్నాడు దివాకర్.

“మిషర్ దేశాయి, నీ ఫ్లాట్ కి వెళ్ళాం పద” అన్నాడు ఇన్ స్పెక్టర్ దివాకర్.

హాలోని లెట్లు ప్రకాశవంతంగా వెలుతున్నాయి. పన్నెండు అయింది.

ఒక కాన్ స్టేబుల్ సాగర్ ని తీసుకువచ్చి సోఫాలా పడుకోబెట్టాడు. ఇన్ స్పెక్టర్ దివాకర్ అతడిముందుకు నడిచాడు.

“షిప్టర్ సాగర్, ఎలా వున్నారు?” అడిగాడు ఇన్ స్పెక్టర్.

“బెటర్” అన్నాడు సాగర్ నీరసంగా.

కలేల్కర్ అతడి ముందుకు వెళ్ళాడు. అతడిని కాగ లించుకొని సాగర్ యెడ్వసాగాడు.

ఇన్ స్పెక్టర్ దివాకర్ నూటిగా సాగర్ వంక చూశాడు.

“ఇక్కడ మా పని పూర్తయింది. మేం వెళ్తున్నాం. మళ్ళా రేపు వస్తాను. ఈ ఫ్లాట్ వదిలి మీరు ఎక్కడకూ వెళ్ళొద్దు” అన్నాడు ఇన్ స్పెక్టర్.

“ఎక్కడికళ్తాను, ఇన్ స్పెక్టర్?” అన్నాడు సాగర్ యేడునూ.

ఇన్ స్పెక్టర్ దివాకర్, కాన్ స్టేబుల్స్ బయటకు నడిచారు.

“సాగర్ ఏం జరిగింది?” అడిగాడు కలేల్కర్.

“నేను చెప్పలేను! ప్లీజ్ నన్నడక్కండి!” అర్చాడు సాగర్.

టెలిఫోన్ మ్రోగింది. మెల్లిగా పళ్ళి సాగర్ రిసీ వర్సి అందుకున్నాడు.

“హలో, సాగర్” అన్నాడు.

అటువైపు వ్యక్తి యేదో చెప్తున్నాడు. సాగర్

మానంగా వింటున్నాడు.

రిసీవర్ని పెట్టేసి సాగర్ కలెక్టర్ వంక చూశాడు.

“మీరు యిక్కడే వుండండి, నేను కిందకు వెళ్ళి సిగరెట్ పాకెట్లు కొని తెస్తాను” అని సాగర్ బయటకు నడిచాడు.

•

•

•

నడవలో ఎవ్వరూ లేరు, అతడు తలుపుమీద మెలగా తటాడు, కాసేపట్లో తలుపు తెరవబడింది, సందులోంచి ఒక యువతి అతడివైపు చూసింది.

“అయిన యింట్లో లేరు, రాత్రి షిఫ్ట్ మీద పనికి వెళ్ళారు, పొద్దుటే రండి” అందామె.

“మీతో మాట్లాడాలి, అందుకు మీ భర్త లేని సమయమే మంచిది, మీకు నా మూలంగా బాగా లాభిస్తుంది.”

“ఎలా?”

“మీరు ఫోన్ లో మాట్లాడింది నాతో నే, మీ కెంత కావలసినా యిస్తాను.”

“డబ్బు తెచ్చారా?”

“తెచ్చాను.”

“నాకు భయంగా వుంది” అందామె.

అతడు నవ్వాడు.

“మనం చేసేది వ్యాపారం, భయపడవలసిన అవసరం లేదు.”

ఆమె తలుపు తెప్పింది.

“మిమ్మల్ని నమ్ముతున్నాను, లోపలకు రండి” అందామె.

అతడు లోపలకు వెళ్ళాడు. వీపుతో తలుపును
మూశాడు.

హాలో లెటు వెల్లుతోంది. ఆమె చేతిలో పిస్టల్
మెరుస్తోంది.

“ఈ పిస్టల్ ని నమ్మి మిమ్మల్ని లోపలకు రాని
చ్చాను” అందామె.

“మీరు ఏం చూశారు?”

“అంతా” అందామె.

“మీకంత కావాలి?”

“నేను బ్యాక్ మెయిలర్ ను కాను. కాని. నాకు డబ్బు
అవసరం వుంది. లక్ష రూపాయలు ఇస్తే నేను చూసింది
మర్చిపోతాను” అందామె.

“డబ్బు కోసం మళ్ళా జ్ఞాపకం వస్తుందేమో!”

“అలా రాదు. ఒక్కసారిస్తే చాలు.”

“మీకు లక్షా యిస్తాను. వారం రోజులు గడువు
కావాలి” అన్నాడతను.

“వారంరోజుల్లోపల డబ్బు నాకు అందాలి. లేక
పోతే మీరు ప్రమాదంలో పడ్తారు” అందామె.

“పడను. లక్షా మీకిస్తాను.”

“వెళ్ళండి” అందామె.

అతడు వెనక్కు తిరిగాడు. తలుపువైపు అడుగులు
వేశాడు.

“మిష్టర్ సాగర్!” అందో గంభీర కంఠం.

అతడు వెనక్కు తిరిగి చూశాడు.

ఆమె పక్కన ఇన్ స్పెక్టర్ దివాకర్, కాన్ స్టేబుల్లు
భర్త దేశాయి నిలబడి వున్నారు.

“సాగర్, నువ్వు ఇక్కడకు వస్తావని నాకు తెలుసు. ఆ ఫోన్ కాల్ నీకు నేనే చేయించి, ఇక్కడ నీతో సంసిద్ధంగా వున్నాను. నీ భార్యను బాల్కనీలో ముద్దెట్టుకున్నావు. సరసాలాదూ లలితను కిందకు తోసేశావు! అదంతా చూసిన యీమెను చంపాలని ఇక్కడి కొచ్చావు!” ఆర్చాడు యిన్ స్పెక్టర్ దివాకర్.

తటాలున తలుపు తెర్చి సాగర్ బయటకు పరుగెత్తాడు. ఇన్ స్పెక్టర్ దివాకర్ వెనకనే మాసుకెళ్ళాడు. లిఫ్ట్లో యొక్కెలోపల దివాకర్ చేతులు సాగర్ని బలంగా చుట్టేశాయి.

దివాకర్ అతడి చేతులకు బేడీలు వేశాడు.

* * *

దినపత్రికను చదువుతున్న బెంకట్రామయ్య అమాంతంగా సోఫాలోంచి కిందకు దొర్లిపడ్డాడు.

“ఏమందండీ?” అడిగింది కమల.

“ఆ సాగర్ గాడిని బాంచే పోలీసులు అరస్టుచేశారే. తన భార్య లలితను వాడు బాల్కనీలోంచి కిందకు తోసి చంపేశాడట. ఇదేవిధంగా శ్రీమతి, భామ, శ్రీమతి, పావిత్రీ, రమ అనే యువతులను పెళ్ళాడి, బాల్కనీలనుంచి కిందకు తోసి చంపినట్లు ఒప్పుకున్నాడు డర్టీ రాస్కల్!”

“మన రమను వాడే చేతులారా కిందకు తోసి చంపాడన్నమాట!” అంది కమల.

“అంతా చేసింది ఆ దుర్మార్గుడే! శ్రీమతి నటిస్తూ పోలీసులను చంపాడు! వాడు యెందర్నో పెళ్ళాడాడు!”

124

అందర్నీ చంపేకాడు! ఇప్పుడు పట్టుబడిపోయాడు పోలీసులకు" అన్నాడు వెంకట్రామయ్య.

"ఇంతమందిని పాట్ల బెట్టుకున్న ఆ రాక్షసుడు ఎప్పుడో అప్పుడు పోలీసులకు చిక్కవలసిందేగా" అంది కమల.

"డర్టీ డెవిల్!" అన్నాడు వెంకట్రామయ్య కోపంగా.

—: అయిపోయింది :—